

संक्षिप्त

लू लगने से टैंकर
झड़कर की मौत

निवाई, (निर्स)। एक टैंकर झड़कर की शुरुआत को अधिक गर्मी व लू लग जाने से मौत हो गई। बरोनी थानाधिकारी ओमप्रकाश ने बताया कि फोन से सूचना मिली कि सीएचसी निवाई में टैंकर झड़कर की मौत हो गई है। पुलिस ने जाते के साथ मौके पर पहुंचकर जानकारी ली। टैंकर के सैकंड ड्राइवर मूलचंद ने बताया कि मृतक राजू पुत्र भगवानसिंह निवासी जोगिया थाना हथारस गेट उत्तरप्रदेश निम्हेडा चित्तौड़गढ़ से टैंकर में सरसों का तेल भरवाकर आगरा जा रहे थे। इसी दौरान गांव मोटूका के पास स्थित ढाबे पर चाय नाश्ते के लिए रुके थे। इसी दौरान राजू की तबीयत खराब हो गई। अन्य गाड़ी से उसे अस्पताल इलाज के लिए लाया गया जहां चिकित्सकों ने उसे मृत घोषित कर दिया। मृतक के शव को मोर्चरी में रखवाकर परिवारजनों को सूचना दे दी गई है।

योगाभ्यास व
प्राणायाम करवाये

टोंक, (निर्स)। उपनिदेशक डॉ ललित कुमार शर्मा के निर्देश व मार्गदर्शन में शुक्रवार को ग्राम शोप में देवलाल बाबा के बगीचे में योग शिविर का आयोजन किया गया। उक्त शिविर में योग प्रशिक्षक यश कुमार चौधरी द्वारा विभिन्न योगाभ्यास व प्राणायाम करवाये गए एवं योग-प्राणायाम हमारे लिए क्यों आवश्यक है इस बारे में विस्तृत जानकारी उपलब्ध करवाई गई। आयुर्वेदिक चिकित्सालय के प्रभारी डॉ कैलाश नगर द्वारा उक्त शिविर आयोजन को ऋतुचर्या, दिनचर्या व रात्रिचर्या के बारे में जानकारी दी गयी। शिविर के बाद योग के प्रति आमजन को जागरूक करने हेतु योग जागरूकता रैली का आयोजन किया गया।

पेयजल सप्लाई को
चालू कराया

टोंक, (निर्स)। जिले में भीषण गर्मी एवं हीटवेव के मध्य नजर जलदाय विभाग द्वारा आमजन को राहत पहुंचाने के इर संभव प्रयास किये जा रहे हैं। इसके साथ ही, लोगों को पेयजल समस्याओं का निस्तारण भी तत्काल किया जा रहा है। जिसकी मांनिटरिंग जिला कलेक्टर डॉ. सोम्या झा द्वारा निरंतर की जा रही है। टोंक शहर के वार्ड नंबर 52 स्थित बनवारी जी के चौहरे क्षेत्र में पानी नहीं आने की शिकायत मिलने पर कार्यवाही करते हुए विभाग के पंप हाउस पर इलेक्ट्रिक फॉल्ट को सही कर क्षेत्र में पेयजल सप्लाई को चालू करवाकर लोगों की समस्या को तत्काल दूर किया गया। अब बनवारी जी के चौहरे क्षेत्र में पेयजल की आपूर्ति हो रही है।

गौशाला समिति के
चुनाव कल

फुलेरा, (निर्स)। श्रीरामनगर स्थित हरिसिद्ध हनुमान मन्दिर एवं गौशाला समिति के चुनाव रविवार को होंगे। उपरोक्त जानकारी वर्तमान व्यवस्थापक रूपसे मौर्य के द्वारा दी गई। साथ नगर वासियों से अधिक से अधिक संख्या में पधारकर चुनाव सफल संभव करवाने की अपील की है।

न्यायिक कार्य
किये स्थगित

कोटपुतली, (निर्स)। जिला अधिष्ठापक संघ की बैठक शुक्रवार को स्थानीय न्यायालय परिसर में संघ के अध्यक्ष एड. दयाराम गुर्जर की अध्यक्षता में आयोजित हुई। बैठक में भीषण गर्मी व मौसम विभाग द्वारा जारी रेड अलर्ट को देखते हुये संघ ने आगामी 4 जून तक स्वीच्छिक रूप से न्यायिक कार्य स्थगित रखने का निर्णय लिया। गुर्जर ने बताया कि भीषण गर्मी के चलते अधिकांश अधिवक्ता व पक्षकार न्यायालय में आने में असमर्थ हैं। ऐसे में न्यायिक कार्य स्थगित रखने का निर्णय लिया गया है। इस दौरान जिला कलेक्टर राजस्व न्यायालय, एडीएम राजस्व न्यायालय, एसडीएम कोर्ट व सहायक कलेक्टर कोर्ट में भी न्यायिक कार्य नहीं हो सकेगा।

अधिकारी ने दिये
जरूरी निर्देश

टोंक, (निर्स)। दिनेश कुमार जलधरिया (अपर जिला एवं सेशन न्यायाधीश) सचिव, जिला विधिक सेवा प्राधिकरण टोंक की अध्यक्षता में बाल पीडितों को प्रतिकर दिलवाने के लिए जिला बाल पीडित सहायता समिति के पदेन सदस्यों की बैठक हुई। विधिक सचिव ने बाल पीडितों के प्रार्थना पत्रों के संबंध में चर्चा की तथा बाल पीडितों के संदर्भ में अब तक 32 एकआईआर दर्ज होना पाया गया, उनमें से किसी भी परिवादी द्वारा पीडित प्रतिकर स्वीकृत के तहत प्रार्थना पत्र पेश नहीं हुआ है। इस संदर्भ में पीडितों की प्रार्थना पत्र तैयार करने हेतु निर्देशित किया गया। इस अवसर पर श्रीमती गोता, एएसपी, महिला अपराध अनुसंधान सेल टोंक, हेमराज चौधरी, आदि उपस्थित थे।

दो कच्चे घरों में लगी आग,
पांच लाख का नुकसान

शाहपुरा, (निर्स)। शाहपुरा नगरपालिका के वार्ड नंबर 5 ढाणी नई कोठी में स्थित मन्ना देवी पत्नी स्वर्गीय संतुराम सैनी के दो कच्चे घरों में बुधवार की रात करीब चार बजे अचानक अज्ञात कारण से आग लग गई। जिससे करीब पांच लाख रुपये का नुकसान हो गया। आग में दो भैंस व एक पाडा भी जलकर बुरी तरह झुलस गये। झुलसे पशुओं की हालत गंभीर बनी हुई है। बुधवार की सुबह राजकीय पशु चिकित्सालय के डॉक्टर मौके पर पहुंचे और आग में झुलसे पशुओं का उपचार किया लेकिन पशुओं की हालत अभी गंभीर बनी हुई है। इनके बचने की कोई संभावना नहीं है। आगजनी घटना के पीडित मन्ना देवी पत्नी स्वर्गीय संतोष सैनी व उनके पुत्र कमलेश कुमार सैनी ने बताया कि बुधवार की रात वो गर्मी के कारण घरों से बाहर चौक में सो रहे थे तभी करीब चार बजे अचानक अज्ञात कारण से उनके दो कच्चे घरों में आग लग गई। आग से घर में बंधी हुई दो भैंस व एक पाडा जिनकी कीमत करीब दो लाख रुपये, घर में रखी



शाहपुरा में दो कच्चे घरों में लगी आग को मशकत से बुझाया गया।

हुई 10 बोरों गेहूँ की, 5 बोरों बाजरा, 5 बोरों खल-काकडा, दो कच्चे घरों के छप्पर, दो टीन सेड, खाने पीने के बर्तन, दो पीकअप चारा जिसकी कीमत करीब एक लाख रुपये, धरेलू सामान जलकर

राख हो गया। आग की सूचना शाहपुरा नगरपालिका के दमकल विभाग को दी गई जिस पर दो दमकल मौके पर पहुंची और आग को बुझाकर आग पर काबू पाया गया। इस दौरान शाहपुरा थाना पुलिस भी

मौके पर पहुंची और आगजनी की घटना की जानकारी ली। जलपुरा पटवारी दर्शन यादव मौके पर पहुंचे और आग से हुए नुकसान की रपट तैयार की। वहीं पीडित ने आगजनी

- पीडित महिला को प्रशासन से मुआवजा दिलाने की मांग
- आग से धरेलू सामान जलकर हुआ राख
- नगरपालिका की दो दमकल मौके पर पहुंची व आग पर पाया काबू

घटना की रिपोर्ट शाहपुरा पुलिस थाने में दी। आसपास के लोगों ने बताया कि गरीब पीडित महिला पशुपालन कर परिवार का भरण-पोषण करती है। महिला का रो रो कर बुरा हाल है। समाज सेवी मुकेश कुमार सैनी, महेंद्र सैनी, विजयपाल सैनी, लक्ष्मण जाला, हजारीलाल सैनी, मनोहरलाल सैनी, मुकेश बबरेवाल, पूर्व पार्षद हनुमान सैनी ने मौके पर पहुंचकर पीडित महिला को ढाढस बंधाया और प्रशासन से गरीब महिला को मुआवजा देने की मांग की है।

भीषण गर्मी से बचाव
के उपाय बताये

कोटपुतली, (निर्स)। राजकीय बीडीएम जिला अस्पताल के चिकित्सा अधिकारी एवं चर्म, एलर्जी व गुप्त रोग विशेषज्ञ डॉ. महेश कसाना ने आमजन से अपील करते हुए बताया कि भीषण गर्मी के इस मौसम में तेज धूप, हीटवेव व लू के सम्पर्क में आने से तापघात व सनबर्न होता है। ऐसे में गर्मी के समय में बाहर निकलने से बचना चाहिये। साथ ही कुछ सावधानियां भी बरतनी चाहिये। डॉ. कसाना ने बताया कि चिलचिलती धूप में बिना छाते व काले चरमों के बाहर ना निकलें, काले व भारी भरकम, फिट कपड़े ना पहने, कमरे में गर्म हवा ना आने दें, नंगे बदन व बिना चप्पलों के बाहर ना जायें जब भी घर से बाहर निकले शरीर को पुरा ढक कर, धूप वाली टोपी व कपड डालकर ही बाहर निकलें, ढीले सूती व पूरी बाजू के कपडे पहने, धूप में जाते वकत सनस्क्रीन व सगनलास लगाकर ही बाहर निकलें। घर व कार्य स्थलों पर सूर्य की सीधी रोशनी रोकने के लिये पर्दे का इस्तेमाल करें।

विश्व तंबाकू निषेध दिवस पर
4 5 5 1 स्वास्थ्यकर्मियों ने ली शपथ

कोटपुतली, (निर्स)। विश्व तंबाकू दिवस के अवसर पर चिकित्सा संस्थानों पर विश्व तंबाकू निषेध दिवस का आयोजन किया गया। सीएमएचओ डॉ. आशीष सिंह शेखावत ने जानकारी देते हुए बताया कि जिले में संचालित सभी राजकीय चिकित्सा संस्थानों पर विश्व तंबाकू निषेध दिवस पर सभी अधिकारी एवं कार्मिकों द्वारा शपथ ली गई एवं आमजन को जागरूक किया गया। डीएनओ रविकान्त जांगिड ने बताया कि राजकीय सरदार जनाना अस्पताल में सीएमएचओ डॉ. शेखावत द्वारा सभी अधिकारी व कर्मचारियों एवं आमजन को शपथ दिलाई गई तथा तंबाकू के सेवन से होने वाले दुष्प्रभाव के बारे में जानकारी दी गई। खण्ड कोटपुतली में बीसीएमओ डॉ. पूरण चन्द गुर्जर के नेतृत्व में विश्व तंबाकू निषेध दिवस



कोटपुतली में विश्व तंबाकू निषेध दिवस का आयोजन किया गया।

मनाया गया। इस अवसर पर ब्लॉक एवं ग्राम स्तर के समस्त राजकीय एवं निजी संस्थानों/विभागों में तंबाकू नियंत्रण

जागरूकता कार्यक्रम एवं शपथ का आयोजन हुआ एवं ग्राम सभाएं आयोजित की गईं। राज्य सरकार द्वारा

- तंबाकू के सेवन से होने वाले दुष्प्रभाव के बारे में दी जानकारी

जारी शपथ पत्र को सभी जगह पढा गया एवं तंबाकू के दुष्परिणामों पर चर्चा की गई। बीसीएमओ द्वारा आयुष्मान आरोग्य मन्दिर-आरोग्य परम धनुम यूपीएचसी नागाजी की गौर में सभी स्टाफ व आमजन को शपथ दिलाते हुये तंबाकू के दुष्परिणामों की जानकारी दी गई। ब्लॉक कोटपुतली में स्वास्थ्य विभाग के लगभग 4551 लोगों ने भाग लिया। आगामी 21 जून अन्तर्राष्ट्रीय योग दिवस का प्रतीक विश्व तंबाकू निषेध गतिविधियों का आयोजन कर आमजन को जागरूक किया जायेगा।

शहीद प्रभुसिंह की स्मृति में
बनाया गांव का मुख्य द्वार

मेजर हरचंद राम ने मुख्य द्वार का फीता काटकर उद्घाटन किया।

श्रीमाधोपुर, (निर्स)। जोरावनगर गांव में शहीद प्रभुसिंह की स्मृति में गांव के बाहर मुख्य द्वार का निर्माण किया गया है। जिसका उद्घाटन गुर्वार को नैमकाथाना के सैनिक कल्याण बोर्ड के पूर्व अधिकारी हरचंद राम ने फीता काटकर किया। गेट का उद्घाटन पूर्व पंचायत भवन के पास समारोह पूर्वक किया गया। शहीद के भाई मनोहर सिंह

द्वार बनाकर गांव को सुदूर किया गया है। इस मौके पर कांग्रेस नेता बालेंदु सिंह शेखावत, जोरावनगर पूर्व सरपंच नरेंद्र सिंह शेखावत, भाजपा किसान मोर्चा के जिलाध्यक्ष बनवारीलाल यादव, महावीर सिंह शेखावत, अजीत सिंह शेखावत, मंगेज सिंह, सुमेर सिंह शेखावत, राजेश सिंह, शिवराज सिंह, युवराज सिंह, पवन सिंह, दिनेश सिंह आदि मौजूद थे।

द्वार बनाकर गांव को सुदूर किया गया है। इस मौके पर कांग्रेस नेता बालेंदु सिंह शेखावत, जोरावनगर पूर्व सरपंच नरेंद्र सिंह शेखावत, भाजपा किसान मोर्चा के जिलाध्यक्ष बनवारीलाल यादव, महावीर सिंह शेखावत, अजीत सिंह शेखावत, मंगेज सिंह, सुमेर सिंह शेखावत, राजेश सिंह, शिवराज सिंह, युवराज सिंह, पवन सिंह, दिनेश सिंह आदि मौजूद थे।

15 दिवसीय समाज
सेवा शिविर का समापन

कोटपुतली, (निर्स)। कस्बे के निकटवर्ती ग्राम पवाना अहीर स्थित मूलचंद प्रभुदयाल राजकीय उच्च माध्यमिक विद्यालय में 15 दिवसीय समाज सेवा शिविर का शिविर प्रभारी प्रकाश चन्द यादव, दल नायक मोहित आर्य व एसयूपीडब्ल्यू प्रभारी रामकरण यादव के सानिध्य में समापन हुआ। शिविर प्रभारी प्रकाश चन्द यादव ने कहा कि शिविर का उद्देश्य विद्यार्थियों को शिक्षा के साथ-साथ समाज सेवा के लिए प्रेरित करना व विद्यार्थियों की सामाजिक चेतना को जागृत करना है, ताकि बड़े गांव शहर में नागरिकों के साथ मिलकर सुजनात्मक और रचनात्मक कार्य भी कर सकें। रामकरण यादव ने बताया कि राष्ट्रपिता महात्मा गांधी देश की युवा शक्ति को पूर्णतः समाज सेवा की सुजनशील धारा की ओर उन्मुख करने के पक्षधर थे, इसलिए उनका आन्धना था कि विद्यार्थी समाज की अर्थिक और सामाजिक अक्षमता के संबंध में न केवल वैचारिक सहानुभूति रखें बल्कि वे संख्यात्मक कार्य में उत्साह से भाग भी लें, ताकि नागरिकों के

जीवन स्तर को आर्थिक और नैतिक दृष्टि से उन्नत किया जा सके। उन्होंने कहा कि विद्यार्थी समाज सेवा के माध्यम से अपने व्यक्तित्व का विकास करें। शिक्षा विद्यार्थी के व्यक्तित्व का सर्वांगीण विकास करती है तो समाज सेवा व्यक्तित्व विकास में सहायक होती है। समाज सेवा ना केवल सामाजिक जीवन से सरोकार करती है बल्कि सामुदायिक समस्याओं के प्रति संवेदनशीलता का विकास कर सामूहिक जीवन जीने का कौशल उत्पन्न करती है। समाज सेवा लोकतांत्रिक मूल्यों के प्रति आदर भाव पैदा कर राष्ट्रीय एकता की भावना को पनपाती है तथा विद्यार्थियों में श्रम के प्रति निष्ठा प्रतिस्थापित करती है। इस दौरान रतिराम यादव, आशीष तंवर, तनू कंवर, नीतू यादव, सीमा यादव, रितिक रोशन, संगम आर्य, अंकित आर्य, अंकुश वर्मा, महिपाल आर्य, अनुराग आर्य आदि उपस्थित रहे। विद्यार्थियों को ग्रीष्मकालीन अवकाश के दौरान शिक्षा के प्रति जागरूकता संदेश प्रसारित करने व जरूरतमंद बालिकाओं को कस्त्रबा गांधी आवासीय छात्रावास में प्रवेश दिलाने के संकल्प का आह्वान किया।

मालपुरा में बूस्टरों से हो रहा पानी का
अवैध दोहन, 35 बूस्टर जब््त

मालपुरा, (निर्स)। नगरपालिका शहरी क्षेत्र के टूक स्ट्रेण्ड आबादी क्षेत्र में महावीर मार्ग, दौराई मोहल्ला, ईमाम बाडा, जामा मस्जिद के पास, आवासीय कॉलोनी में विभाग की लाईन में सीधे बूस्टर लगाकर पानी के हो रहे अंधाधुंध दोहन व कॉलोनी के अन्तिम छोर तक उपभोक्ताओं के पानी नहीं पहुंचने की मिली शिकायतों को गंभीरता से लेते हुये जलदाय विभाग की टीम ने शुक्रवार को ताबडतोड कार्यवाही करते हुये 35 अवैध बूस्टर जप्त कर आठ जनों के विरुद्ध राजकार्य में बाधा का मामला दर्ज करवाया।



जलदाय विभाग अधिक्षण अभियंता संदीप बाटड की मौजूदगी में ईईएन व जेईएन ने टीम के साथ 35 अवैध बूस्टर जब््त किये।

कलेक्टर सौम्या झा के समक्ष टूक स्ट्रेण्ड क्षेत्र की आवासीय कॉलोनी में पानी की भारी किल्लत व प्रभावशाली लोगों द्वारा बूस्टर लगा अवैध रूप से पानी के दोहन की मिली शिकायतों को

गंभीरता से लेते हुये अधिक्षण अभियंता संदीप बाटड के सुपरविजन में सहायक अभियंता तारा स्वामी व कनिष्ठ अभियंता हंसा चौधरी के नेतृत्व में गठित टीम ने शुक्रवार को तीनों

- विभाग के अधिकारियों व कर्मचारियों के साथ की मारपीट व अभद्रता
- आठ जनों पर राजकार्य में बाधा सहित विभिन्न धाराओं में मामला दर्ज

आवासीय कॉलोनी में पेयजल आपूर्ति के दौरान मांनिटरिंग कर विभाग की लाईनों में अवैध रूप से बूस्टर लगा पानी का दोहन करते मिले उपभोक्ताओं पर ताबडतोड कार्यवाही करते हुये 35 अवैध बूस्टर जप्त कर मालपुरा मे ही नई अपैरटू राजस्थान मे भीषण गर्मी के मौसम मे अब तक की सबसे बड़ी कार्यवाही को अंजाम दिया। पेयजल किल्लत से शहरवासियों को हर हाल मे

निजात दिलाने को अपनी पहली प्राथमिकता बताने के केबिनेट मंत्री द्वारा दिये बयानो तथा जिला कलेक्टर सौम्या झा के निर्देशों पर विभाग द्वारा की गई कार्यवाही के दौरान कॉलोनीवासियों ने विभाग की ऐंईएन तारा स्वामी व जेईएन हंसा चौधरी के साथ गाली-गलोज व अभद्रता सहित विभाग के फिडर कार्मिक मुकेश शर्मा के साथ मारपीट की घटना के बाद मौके पर पहुंची थाना पुलिस के वाहन में सभी अवैध बूस्टरों को जप्त कर विभाग कार्यालय पहुंचाया गया। ईईएन तारा स्वामी फिडर मुकेश शर्मा की ओर से शंकर गुर्जर, नईम, ओमप्रकाश सैनी, श्योजी गुर्जर सहित तीन महिलाओं के विरुद्ध मारपीट व राजकार्य में बाधा व मारपीट का मामला दर्ज करवाया गया। जलदाय मंत्री के गृह क्षेत्र में अवैध बूस्टरों पर राजस्थान की पहली व सबसे बड़ी कार्यवाही सोशल मिडिया व ईलेक्ट्रॉनिक मिडिया के साथ-साथ राजनैतिक गलियारों में चर्चा का विषय बनी रही।

सार-समाचार

10वीं बोर्ड का शत प्रतिशत परिणाम रहा



दौसा, (निर्स)। श्री डी साईंस अकेडमी के नोनिहालों ने हर वर्ष की भाँति इस वर्ष भी माध्यमिक शिक्षा बोर्ड अजमेर के कक्षा दसवी परीक्षा मे बेहतरीन प्रदर्शन दिखाते हुए शत प्रतिशत परिणाम हासिल किया है। निदेशक प्रमोद शर्मा एवं श्याम शर्मा ने बताया कि विद्यालय स्तर पर प्रथम स्थान अरराम शर्मा ने 97.17 फीसदी अंक बोर्ड में प्राप्त करने के साथ साथ एनएसीएसई ओर्लंपियाड में राजस्थान में 1017 रैंक प्राप्त कर कीर्तिमान स्थापित किया है। संस्थान के प्रतिभाशाली 13 विद्यार्थियों ने 95 प्रतिशत से अधिक अंक एवं 46 विद्यार्थियों ने 90 प्रतिशत से अधिक अंक एवं 84 विद्यार्थियों ने 85 प्रतिशत से अधिक अंक एवं 118 विद्यार्थियों 80 प्रतिशत से अधिक अंक एवं 152 विद्यार्थियों ने 75 प्रतिशत से अधिक एवं 177 विद्यार्थियों ने 70 प्रतिशत से अधिक प्राप्त कर जिले मे अपना परचम लहराया है। इधर सभी विद्यार्थियों को मिठाई खिलाकर बधाई दी एवं उनके उत्कलव भविष्य की कामना की।

परिडा लगाओ अभियान की शुरुआत



कोटपुतली, (निर्स)। टीम स्वच्छता सेवा दल के सहयोग से भीषण गर्मी को देखते हुए पक्षी बचाओ-परिडा लगाओ अभियान की शुरुआत की गई। संयोजक प्रवीण बंसल ने बताया कि भीषण गर्मी के मौसम में बेजुबान पक्षियों के लिए टीम स्वच्छता सेवा दल द्वारा प्रतिवर्ष परिडा अभियान चलाया जाता है। अभियान की शुरुआत शुक्रवार को श्री अशोक विहारी मंदिर से 5 परिडे लगाकर की गईं। मंदिर के महंत श्री श्री 1008 बालेश्वरदास महाराज ने पक्षियों के लिए परिडे लगाकर अभियान का शुभारम्भ किया। उन्होंने बताया कि बेजुबान पशु पक्षियों की सेवा करना सबसे बड़ा पुण्य का कार्य है। एड. अशोक सुरेलिया ने बताया कि प्रत्येक मनुष्य को अपने आसपास के मंदिर परिसर, पार्क, विद्यालयों या फिर अन्य सार्वजनिक स्थानों पर पशु-पक्षियों के लिए पीने के पानी की व्यवस्था करनी चाहिये। प्रत्येक मनुष्य को कम से कम 5 परिडे अपने हाथों से लगाने चाहिये। इस दौरान मंदिर पुजारी नरहरिदास महाराज, पार्षद प्रमोद गुर्जु, हेमंत मोरीजावाल, सतीश योगी, अशोक शर्मा समेत अन्य मौजूद रहे।

अधेड़ की मौत, पुलिस जुटी जांच में

मालपुरा (निर्स)। लाम्बहरीसिंह थाना क्षेत्र की मोरला ग्राम पंचायत व पचेवर थाना क्षेत्र की बॉर्डर पर कुमावतो की ढाणी में शुक्रवार को एक अधेड़ की हुई रहस्यमय मौत की जांच में जुटी पुलिस। पचेवर थाना पुलिस से मिली जानकारी मे सामने आया कि मोरला पंचायत की कुमावतो की ढाणी मे रहने वाला नन्दलाल पुत्र रामस्वरूप खंगार जो कि अपने झोपडे मे अकेला ही रहता था। परिवार के बाकी सदस्य जयपुर व किशनगढ मे मजदुरी कर परिवार का भरण-पोषण करते थे। नन्दलाल जो कि आसपास के गांव ढाणियों मे मोटरसाईकिल से फेरी लगा कर सब्जी बैचने का कार्य करता था। गुर्वार की देर शाम फेरी लगाकर घर लौटने पर सकुशल खाना खाकर सो गया था। शुक्रवार की सुबेरे चिलचिल्लाती धुप निकल जाने के बावजूद मकान के चौक में चारपाय पर ऊनी कम्बल ओढे लेटा देख पड़ोसियों ने उसे उठाया तो कोई हरकत नहीं की। तत्काल मामले की जानकारी परिजनों व थाना पुलिस को दी गई। सूचना पर पहुंची पुलिस ने अचेतावस्था में नन्दलाल को मालपुरा अस्पताल में भर्ति करवा स्वास्थ्य परीक्षण कर उसे मृत घोषित किया। अस्पताल पहुंचे परिजनों की मौजूदगी मे पोस्टमार्टम कर शव परिजनों को सौंपा गया।

जलदाय विभाग ने पुलिस की मौजूदगी
में लगाया वाल

कोटपुतली, (निर्स)। जलदाय विभाग की टीम पुलिस बल के साथ नागाजी की गौर पहुंची तो बड़ी संख्या में समाज विशेष के महिला पुरुषों ने अधिकारियों को घेर लिया और वॉल लगाने का पुरजोर विरोध किया। किन्तु पुलिस प्रशासन की मौजूदगी में जलदाय विभाग के अधिकारियों वाल लगाने में कामयाब रहे, जिससे लम्बे समय से पानी का इन्तजार कर रहे लोगों तक पानी पहुंचने की उम्मीद जगी है। इस दौरान विरोध जता रहे कई लोगों ने जलदाय विभाग के अधिकारियों व ठेकेदार जगू ना केवल किसानों से सांठ-गांठ कर बाहुल्य लाई का पानी खेतों में देने के आरोप लगाए बल्कि कई लोगों ने विभाग द्वारा अवैध कनेक्शन देने के भी आरोप लगाए। लोगों का यह भी कहना था कि जलदाय विभाग को पानी की लाईनें जगह-जगह क्षतिग्रस्त हैं। जिसके चलते लोगों तक पानी नहीं पहुंच पा रहा है। समाज विशेष के लोगों का यह भी आरोप था कि विभाग द्वारा महज उन्हें टारगेट किया गया है।

अरण्य उद्यान में लता मंडप का निर्माण

कोटपुतली, (निर्स)। स्थानीय राजकीय एलबीएस पी.जी. महाविद्यालय के अरण्य उद्यान सं. 3 में शुक्रवार को लता मंडप का निर्माण वनस्पति विज्ञान विभागाध्यक्ष डॉ. अमित शर्मा द्वारा करवाया गया। जिसका उद्घाटन प्राचार्य डॉ. आर. के. सिंह व राजस्थान विश्वविद्यालय के वनस्पति विज्ञान विभागाध्यक्ष डॉ. रामावतार शर्मा ने किया। डॉ. अमित शर्मा ने कहा कि इस लता मंडप के निर्माण के प्रेरणा स्रोत सेवानिवृत्त आचार्य डॉ. सूर्यप्रताप सिंह राठौड़ हैं, जिनका महाविद्यालय के हरे-भरे परिसर को बनाने में अविस्मरणीय योगदान रहा। प्राचार्य ने कहा कि इस तरह की पहेल महाविद्यालय के सभी संकाय सदस्यों व विद्यार्थियों के लिये अनुकरणीय है।

प्रतिभावन विद्यार्थियों का सम्मान

पाबटा, (निर्स)। राजस्थान माध्यमिक शिक्षा बोर्ड, अजमेर द्वारा बुधवार को घोषित किये गये 10वीं बोर्ड परीक्षा परिणाम में प्राप्तपुत्र महात्मना गाँधी राजकीय विद्यालय के छात्र-छात्राओं द्वारा श्रेष्ठ प्रतिमान स्थापित करने पर विद्यालय एसडीएमसी सदस्य एलन स्वामी के मुख्य आतिथ्य व प्रधानाचार्य बाबूलाल वर्मा की अध्यक्षता मे छात्र छात्राओं का स्वागत समान कार्यक्रम आयोजित किया गया। विद्यालय प्रधानाचार्य बाबूलाल वर्मा ने बताया कि विद्यालय परिवार द्वारा 10वीं बोर्ड परीक्षा परिणाम मे विद्यालय की छात्रा सानिया खान ने 96.7 प्रतिशत, लक्ष्मी राठी ने 95 प्रतिशत, नीरज राठी ने 91 प्रतिशत अंक हासिल कर विद्यालय, गुर्जुन, परिवार, माता-पिता सहित क्षेत्र का नाम रोशन किया है। वहीं राजस्थान माध्यमिक शिक्षा बोर्ड द्वारा घोषित उच्च माध्यमिक परीक्षा में नेहा स्वामी ने 84.6 प्रतिशत, रोशन स्वामी ने 83.3 प्रतिशत, संजना भार्गव ने 81.2 प्रतिशत, निकिता चौधरी ने 80.8 प्रतिशत, हरीश ने 80.8 प्रतिशत, नितिन यादव ने 70.8 प्रतिशत अंक हासिल किया। वहीं 8वीं व 5वीं बोर्ड मे भी अधिकांश छात्र- छात्रा ए प्रेड से उतीर्ण हुए है। जिस पर आंगतुक अतिथियों द्वारा उज्जुक प्रदर्शन करने वाले विद्यार्थियों का मुँह मीठा करवाते हुए माला व साफा पहनाकर एवं प्रतिक चिन्ह देकर सम्मानित किया गया। इस अवसर पर उमेश सिंह शेखावत, राजेंद्र प्रसाद शर्मा, सूरज मल राठी, बंशी मेहरा, इमरान खान, मनोप यादव, विक्रम राठी, अजय स्वामी, श्याम सुंदर सहित उपस्थित अधिवावको ने बच्चो का उत्साहवर्धन किया।